

Keýik

Category: Goşgular, Kitarpсу
написано kitarpсу | 26 январа, 2025
Keýik KEÝIK



Çebşejikkä getirlipdi şu öýe,
Ynsandy gözüniň ilki göreni.
Ýadyrgady.
Tutundy soň eneke
Öýüň enesini çölüň jereni.

Ol ot iýdi oglanjygyň elinden,
Gyzjagazyň bedresinden suw içdi.
Bir gün bolsa geçip ynsan mährinden
Ganynda bar çöllere gowuşdy.

Aýlar-günler geçdi. Bu jelegaýa
Gaýdyp garasyny salmady keyik.
Agtyklarna akyl berdi ol goja
«Görseň, şahyr Nepes mamladyr» diýip.

Üç ýyl geçip, ýetende üç ýaşyna
Gijäň tümlüginini ýuwanda säher,
Ýaralanyp,
ýegşerip bir ýanyna
Ak çägeden oba indi janawer.

Tanyş itler garşy aldylar üýrmän,
Keyijek böwründen sarkdyryp ganyn,
Gelip aýagyna sessiz ýykyldy
Mähriban enäniň,
Tanyş gojanyň.

Iki öň aýagna kellesin goýup
Kynlyk bilen açanynda gözünü,
Balkyldaýan görejinde keyigiň
Oň naýynjar hoşallygy görüندی.

Keyik endiredi ýel degen per dek,
Bozardy ýaş-jahyl,
Bozuldy garry.
..Öz öýüne gelip, süýnüp jan bermek
Haýwana,
ynsana eziz bolarly.

Nobatguly REJEPOW Goşgular